

યુનાવ કા પર્વ, દેશ કા ગર્વ

જિલ્લા ચૂંટણી અધિકારી શ્રી મહેશ પટેલે MCMC/EMMC સહિત વિવિધ કંટ્રોલ કક્ષની મુલાકાત લીધી



આહવા લોકસભાની સામાન્ય ચૂંટણી-૨૦૨૪ને અનુલક્ષીને, ૨૬-વલસાડ (જી) સંસદીય મતવિસ્તાર હેઠળના ૧૭૩-ડાંગ (જી) વિધાનસભા

મતદાર મંડળના કાર્ય વિસ્તારમાં સ્થાનિક ચૂંટણી તંત્રે તેની તમામ કામગીરીનો સુપેરે પ્રારંભ કરી દીધો છે. દરમિયાન જિલ્લા ચૂંટણી અધિકારી શ્રી મહેશ પટેલે

કામગીરી માટે, ડાંગ જિલ્લા મથકે શરૂ કરાયેલા સ્ક્રસ્ટ (મીડિયા સર્ટિફિકેશન એન્ડ મોનિટરિંગ કમિટી), ઈસ્ક (ઇલેક્ટ્રોનિક્સ મીડિયા મોનિટરિંગ કમિટી) સહિત

હેલ્પલાઇન સેન્ટર, અને ઠેકાણું/ફરિયાદ કક્ષની જાત મુલાકાત લીધી હતી. જિલ્લા ચૂંટણી અધિકારી શ્રી તેમની આ મુલાકાત દરમિયાન ફરજ પરના ડ્યુટી ઓફિસરો સાથે સંવાદ સાધી, તેમની કાર્યપ્રણાલીની વિગતો મેળવી જરૂરી માર્ગદર્શન પૂરું પાડ્યું હતું. MCMC /EMMC ખાતે રાઉન્ડ ધ કલોક ચાલી રહેલી મીડિયા મોનિટરિંગની કામગીરી સહિત ઠેકાણું ફરિયાદ કક્ષમાં નોંધાયેલ ફરિયાદ અને હેલ્પ લાઇન ખાતેથી પૂરી પડાયેલી સેવાઓની જાણકારી પણ, જિલ્લા ચૂંટણી અધિકારી શ્રી મહેશ પટેલે તેમની આ મુલાકાત વેળા મેળવી હતી. જિલ્લા ચૂંટણી

વિશ્વોલી નજીક ફૂડ કંપનીમાં વિકરાળ આગ ભભૂકી ઉઠતા અફરાતફડી



આણંદ : આણંદ જિલ્લાના પેટલાદ-બાંધણી ચોકડી માર્ગ પર વિશ્વોલી નજીક આવેલી ફૂડ ફેક્ટરીની એક કંપની ખાતે મંગળવારે બપોરે અચાનક આગ ફાટી નીકળતા ભારે અફરાતફડી મચી હતી. અચાનક આગે દેખા દેતા કંપનીમાં કામ કરતા કારીગરો તુરત જ બહાર નીકળી જતા જાનહાનિ ટળી હતી. આણંદ, પેટલાદ, વિદ્યાનગરના ફાયર ફાઈટરોએ ઘટના સ્થળે દોડી જઈ ભારે જહેમત બાદ આગ પર કાબુ મેળવ્યો હતો. પેટલાદ-બાંધણી ચોકડી માર્ગ પર આવેલા વિશ્વોલી ગામ નજીક ઓસ્ટીન નામની એક ફૂડ કંપનીમાં

મંગળવારે બપોરે કારીગરો કામ કરી રહ્યાં હતાં. ત્યારે અચાનક એક વિભાગમાં કોઈ કારણોસર આગ ફાટી નીકળી હતી. ગણતરીની મિનિટોમાં આગે વિકરાળ સ્વરૂપ ધારણ કર્યું હતું. જેને લઈ કંપનીમાં નાસભાગ મચી ગઈ હતી. દરમિયાન કંપનીમાં કામ કરી રહેલા મહિલા કારીગરો સહિતના કારીગરો તુરત જ કંપનીમાંથી બહાર નીકળી ગયા હતા. બીજી તરફ થોડી જ મિનિટોમાં આગે વિકરાળ સ્વરૂપ ધારણ કર્યું હતું અને ધૂમાડાના ગોટેગોટા વાતાવરણમાં ફેલાતા આસપાસના સ્થાનિકો ઘટના સ્થળે દોડી આવ્યા હતા. આ ઘટનાની જાણ આણંદ ફાયર વિભાગને થતા આણંદ સહિત વિદ્યાનગર, કરમસદ, પેટલાદના ફાયર ફાઈટરો ઘટના સ્થળે દોડી ગયા હતા અને આગ પર કાબુ મેળવવાના પ્રયાસો હાથ ધર્યાં હતા. કંપનીમાં ફાયર સેફ્ટીની સુવિધા ન હોવાથી આગે વિકરાળ સ્વરૂપ ધારણ કર્યું હોવાનો સ્થાનિકોએ આક્ષેપ કર્યો હતો. સાથે સાથે કંપનીમાં પ્રવેશવા માટે માત્ર એક જ ગેટ હોવાથી ફાયર બ્રિગેડના વાહનોને પણ અનેક તકલીફોનો સામનો કરવો પડ્યો હતો. એકઝીટ ગેટ ન હોવાના કારણે ફાયર ફાઈટરોને કામગીરીમાં અનેક મુશ્કેલીઓ વેઠવી પડી હતી. જો કે આગ લાગવા પાછળનું સચોટ કારણ હજી સુધી જાણી શકાયું નથી. આણંદ : આ અંગે આણંદ ફાયર વિભાગના અધિકારી ધર્મેશ ગોરે જણાવ્યું હતું કે, કંપનીમાં ફાયર સુવિધાના ભાગ રૂપે માત્ર ડીસ્ટ્રીબ્યુશર હતા પરંતુ ફાયર સેફ્ટીની જે સુવિધા જોઈએ તે ન હતી.

ફલૂના હઠીલા વાઈરસ, દિવસ-રાતના તાપમાનમાં ૧૫ ડિગ્રી તફાવતથી દર ૧૦માંથી ૭ બાળકને ખાંસી, શરદી અને તાવ


ઠંડી બાદ અચાનક શરૂ થયેલી ગરમી તેમજ હેલ્થ કેટલાક દિવસથી શહેરના મહત્તમ અને લઘુત્તમ તાપમાન વચ્ચે ૧૫ ડિગ્રીના તફાવત ઉપરાંત ફલૂનો વાઈરસ હઠીલો બનતાં શહેરની બાળકોની હોસ્પિટલોમાં શરદી, હઠીલી ખાંસી અને તાવના રોજના સરેરાશ ૬ હજાર કેસ આવે છે. એમ ડી પીડિયાટ્રિશિયન અને નિયોનેટોલોજિસ્ટ ડૉ. મોનાબહેન દેસાઈના જણાવ્યા અનુસાર વાઈરસ ઈન્ફેક્શન માટે જવાબદાર શ્વસનતંત્રના વાઈરસની તીવ્રતા વધી હોવાથી બાળકોમાં શરદી, ખાંસી, તાવના સૌથી વધુ કેસ જોવા મળે છે. સામાન્યપણે ૫-૬ દિવસમાં મટી જતી ખાંસી, શરદી, વાઈરસની તીવ્રતા વધવાથી ૧૨થી ૧૫ દિવસ ચાલે છે. આ ઉપરાંત મોડી સાંજથી સવાર સુધી ઠંડું



સ્વાઈન ફલૂને હવે સિઝનલ ફલૂ તરીકે ગણવામાં આવે છે. આરોગ્ય વિભાગના જણાવ્યા અનુસાર સિઝનમાં પરિવર્તન ઉપરાંત લાંબો સમય સુધી ઠંડી રહેતાં સ્વાઈન ફલૂના કેસ વધ્યા છે. સ્વાઈન ફલૂના વધતા જતા કેસ વચ્ચે રાહતની વાત એ છે કે, હવે સ્વાઈન ફલૂના મોટાભાગના દર્દીએ હોસ્પિટલમાં દાખલ થવું પડે તેવી સ્થિતિ રહી નથી. સામાન્ય દવાથી પણ આ બીમારીમાંથી સાજા થઈ શકાય છે. ડોક્ટરો સ્વાઈન ફલૂનો ફેલાવો અટકાવવા અસરગ્રસ્ત દર્દીને ઘરમાં જ રહેવાની અને શક્ય હોય ત્યાં સુધી માસ્ક પહેરી રાખવાની સલાહ આપે છે. જેથી વાઈરસનો ચેપ એકથી બીજી વ્યક્તિમાં ફેલાતો અટકાવી શકાય. કેસમાં વધારો થતાં મ્યુનિ. આરોગ્ય વિભાગે તેને અટકાવવા માટે વિશેષ પગલાં

ફલૂનો ચેપ ધરાવતાં ૨ દર્દીને વેન્ટિલેટર અને બાયપેપ પર રાખવા પડ્યા છે. અમદાવાદ : શહેરમાં ઝાડા-ઉલટી, કમળો, ટાઈફોઈડ અને કોલેરા જેવા પાણીજન્ય રોગચાળાના ૮૫૫ કેસ નોંધાયા છે. કોલેરાના ૪ કેસ આવતાં મ્યુનિ.એ છેલ્લા ૩ મહિના દરમિયાન કરેલી પાણીની તપાસમાં ૧૫૭ સેમ્પલ અનફીટ આવ્યા છે. અર્થાત આ પાણી પીવાલાયક હતું નહી. અનફીટ સેમ્પલમાંથી સૌથી વધુ ૯૮ દક્ષિણ ઝોનના હતા. ૨૦૨૩માં પણ દક્ષિણ ઝોનમાંથી સૌથી વધુ ૪૧૪ પાણીના સેમ્પલ અનફીટ સેમ્પલ પુરવાર થયા હતા.

હોળી-ધુળેટીમાં એક્સ્ટ્રા ટ્રિપો દોડાવીને ડેપોને રૂ. ૧૧.૬૮ લાખની આવક



હોળી-ધુળેટીનો પર્વમાં એક્સ્ટ્રા બસો દોડાવીને નગરના ડેપોને રૂપિયા ૧૧.૬૮ લાખની આવક થઈ છે. માત્ર સાત દિવસમાં ૧૦૭ બસોએ ૧૦૦૦૦ જેટલા મુસાફરોને નિયત કરેલા સ્થળે લઈ જવા માટે ૧૮૨ ટ્રિપો મારતા બસોના પૈડા દોડતા રહ્યા હતા. એક્સ્ટ્રા બસો ગત તારીખ ૧૮મી, માર્ચથી ૨૫મી, માર્ચ-૨૦૨૪ સુધી કરાયાં છે. એસ ટી નિગમ દ્વારા કર્મચારીઓ તેમજ શ્રમજીવીઓને હોળી-ધુળેટીના તહેવારોમાં વતનમાં જવા માટે દાહોદ, ગોધરા, પંચમહાલ, છોટાઉદેપુર સહિતના વિસ્તાર માટે એક્સ્ટ્રા ૧૦૭ બસો ગત તારીખ ૧૮મી, માર્ચથી ૨૫મી, માર્ચ-૨૦૨૪ સુધી દોડાવવામાં આવી હતી. જોકે એસ ટી નિગમ દ્વારા એક્સ્ટ્રા બસોનું નિયત કરેલા ભાડા કરતા ૦.૨૫ ટકા વધારે એટલે કે સવાળાણું ભાડું વસૂલવાનો નિયમ બનાવ્યો હતો. જેને પરિણામે નગરના ડેપોની ૧૦૭ બસોને અમદાવાદ ખાતે મોકલા હતી. આથી ડેપોની ૧૦૭ બસોને સતત સાત દિવસ કુલ-૧૮૨ ટ્રીપો મારીને દાહોદ, ગોધરા, પંચમહાલ અને છોટાઉદેપુર સહિતના વિસ્તારમાં જતા અંદાજે ૧૦૦૦૦ જેટલા મુસાફરોને લઈ જવાયા હતા. જેને પરિણામે નગરના ડેપોને માત્ર સાત જ દિવસમાં રૂ. ૧૧૬૮૫૮૫ની આવક થઈ છે.

ડાંગ જિલ્લામાં સરકારી બિલો/ચેકોની લેવડ દેવડનું કામકાજ તારીખ ૩૧ માર્ચ સુધી ચાલુ રહેશે

તારીખ ૩૧/૩/૨૦૨૪ના રોજ અગત્યના સરકારી બીલો, ચેકો વિગેરેના ખર્ચ સરળતાથી થઈ શકે, તથા સને ૨૦૨૩-૨૪ ના નાણાકીય વર્ષની છેલ્લી તારીખોમાં મંજૂર થઈ આવતી ગ્રાંટ, લેન્ડ જવાના પ્રશ્નો ઉદભવે નહીં, તે હેતુથી ડાંગ જિલ્લા કલેક્ટર શ્રી મહેશ પટેલ દ્વારા, બેંક ઓફ બરોડા, આહવા તથા જિલ્લા તિજોરી કચેરી, આહવા સહિત તથા સરકારી બિલો/ચેકોની લેવડ-દેવડ કરતી બેંકોને તારીખ ૩૧/૩/૨૦૨૪ના રોજ સરકારી બિલો બિલો/ચેકોની લેવડ-દેવડનું કામકાજ રાત્રીના ૧૨:૦૦ કલાક સુધી ચાલુ રાખવા એક અખબારી યાદીમાં જણાવાયું છે.

અમદાવાદના કોટ વિસ્તારમાં પીવા લાયક પાણી નથી મળતું, સ્થાનિકોની કોર્પોરેશનમાં રજૂઆત છતાં કોઈ ઉકેલ નહી

અમદાવાદ શહેરમાં દિવસે દિવસે પાણીજન્ય રોગચાળો સતત વધી રહ્યો છે. ઝાડા-ઉલટી, ટાઈફોઈડ અને કમળાના કેસો વધ્યા છે, ત્યારે શહેરના કોટ વિસ્તાર ગણાતા એવા ખાડિયા, શાહપુર, દરિયાપુર, રાયપુર, રિલીફ રોડ જેવા વિસ્તારોમાં પ્રદૂષિત પાણી આવતું હોવાની સ્થાનિક નાગરિકો દ્વારા સતત ફરિયાદ કરવામાં આવી રહી છે. તેમ છતાં પણ મ્યુનિસિપલ કોર્પોરેશનના તંત્ર દ્વારા તેનો કોઈ ઉકેલ લાવવામાં આવતો નથી. મધ્ય ઝોનના સ્થાનિક નાગરિકો દ્વારા ફરિયાદ કરવામાં આવી છે કે, ખાડિયા વોર્ડમાં આવેલી પડી પોળ, ધનાસુથારની પોળમાં છેલ્લા ૧ મહિનાથી પાણીમાં સતત પોલ્યુશન આવે છે. આ અંગે લોકો દ્વારા દરરોજ ફરિયાદ કરવામાં આવે છે પણ કોઈ નિકાલ થતો જ નથી. સ્થાનિક કોર્પોરેશનને પણ ફરિયાદો કરી છે. આજે પાણી આવ્યું જ નથી.